
ஆக்கியோன்‌ முகவுரை 


நந்தமிழ்‌ மொழியிலுள்ள அற்கள்‌ பல. 
அவற்றுள்‌ முன்னைசாள்‌ தோன்றிய சங்க அற்‌ 
களே சாலக்‌ இறந்தன. அந்தூற்களைப்‌ பயிலு 
வோர்க்கே இயற்கை இன்பம்‌ இனிஅ புலனாகும்‌. 
இடைக்காலத்தில்‌ தோன்றிய அற்களுள்‌ மிகச்‌ 
சிலவே போற்றற்காரியன. 


மணிவாசகர்‌ பாடிய திருக்கோவையார்‌ சங்க 
அற்களுளொன்றன்‌ அ. எனினும்‌, அவற்றோடு 
ஒன்றாக வைத்து எண்ணும்‌ பெருமை இதற்கே 
உண்டு. இந்நூலின்‌ உயர்வை உணர்தற்குச்‌ சங்க 
நூற்‌ பயிற்சி பெரிதும்‌ வேண்டும்‌. செய்யுள்‌ 
நூற்களில்‌ பெரும்பயிற்சியுடையார்க்கே இருக்‌ 
கோவைச்‌ செய்யுட்களின்‌ இனிய எளிய தண்ணிய 
நடையின்‌ செம்மை நனி விளங்கும்‌. 


இர்‌நூலை யான்‌ படித்தபோது எனக்குப்‌ பற்‌ 
பல கருத்துக்கள்‌ தோன்றின. அவற்றையெல்‌ 
லாம்‌ வரையின்‌ மால்‌ பெருகும்‌. ஆதலின்‌, இருக்‌ 


கோவையாரின்‌ உள்ளக்கிடக்கையை அறிய 


ர்‌ 


ஆக்கியோன்‌ முகவுரை 
விரும்புவார்க்குத்‌ அணை செய்யும்‌ செய்யுள்‌ சில 
வற்றைப்‌ பற்றியே ஈண்டு வரைந்‌தள்ளேன்‌. 
இச்சிறு நற்கு அணிந்துரை எழுதியுதவிய 
“ ஈவசக்தி? ஆசிரியர்‌ - இரு. வி, கலியாணசுந்தா 
முதலியார்க்கு என்‌ வணக்கம்‌ உரியதாகுக, 


சென்னை, | 


15—10—86. வவ: 


அணிந்துலர 


பொருள்‌ இரு வகை. அவை அகம்‌ புறம்‌ என்‌ 
பன. அகம்‌ ௭௮? புறம்‌ எது? அகம்‌ அண்மை. 
புறம்‌ பருமை. அகம்‌, புறத்தின்‌ ஒடுக்கம்‌. புறம்‌, 
அகத்தின்‌ முழைப்பு. இரண்டும்‌ தொடர்புடை 
யன. 

வாழ்விலும்‌ அகம்‌ உண்டு) புறம்‌ உண்டு. அகம்‌ 
இன்பத்தாலாவஅ. புறம்‌ பொருளாலாவஅ. 
பொருள்‌ இன்பத்துக்கு இன்றியமையாதது. ௮௧ 
இன்பத்தைப்‌ பற்றியும்‌ புறப்‌ பொருளைப்‌ பற்றி 
யும்‌ அறிஞரால்‌ யாக்கப்பட்ட நூல்கள்‌ பல. 

அக ல்கள்‌ பல திறத்தன. அவைகளுள்‌ 
கோவை ஒரு திறம்‌. கோவைகளுள்‌ தலையாயது 
மாணிக்கவாசகரருளிய திருக்கோவை. இருக்‌ 
கோவை, இருச்‌தற்றம்பலக்கோவையென்‌ அம்‌, 
இருக்கோவையாரென்‌ அம்‌ வழங்கப்படுகிற. 
நூற்பெயர்க்கு உயர்திணை விகுதி புனைவது ஒரு 
வித மரபு. நாலடியார்‌, திருவுந்தியார்‌, திருக்களிற்‌ 
அப்படியார்‌, சிவஞான௫த்தியார்‌ முதலிய வழக்கு 
களை நோக்குக, ௪ீக்கயர்‌ தமது மறைநூலை, செந்த 
சாஹிப்‌” என்றே சொல்வர்‌. 

இருக்கோவையார்‌ சிற்றின்ப நாலென்றும்‌, 
௮, பேரின்ப நூலாகிய திருவாசகம்‌ பாடிய 

அணிர்துரை 


மாணிக்கவாசகரால்‌ அருளிச்செய்யப்‌ பெற்றதன்‌ 
ழென்றுங்‌ கூறுவோருறாளர்‌. அக்கூற்றின்‌ அடியில்‌ 
உண்மை இன்மையான்‌, அஃது ௮றிஞருலூல்‌ 
ஆக்கம்‌ பெறுவதில்லை. திருக்கோவையார்‌ அகப்‌ , 
பொருள்‌ அலாயிருத்தலான்‌, அதைச்‌ சிற்றின்ப 
அலென்று அச்சார்பார்‌ சொல்கிறார்‌. - அவரால்‌ 
பேரின்ப _நாலென்று கருதப்படும்‌ திருவாசக 
மும்‌ அகப்பொருள்‌ அலேயாகும்‌, திருவாசகத்தி 
லுள்ள அகப்பொருள்‌ மின்சாசம்‌ போன்றது. 
திருக்கோவையாரி ள்ள அகப்பொருள்‌ மின்சார 
விளக்குப்‌ போன்றது. திருவாசகம்‌ முன்னே 
அருளிச்‌ செய்யப்‌ பெற்றது. திருக்கோவையார்‌ 
பின்னே அருளிக்‌ செய்யப்பெற்றது. 

சிற்றின்பம்‌ - பேரின்பம்‌ என்னும்‌ ஆட்சி 
இடைக்காலத்தத. பண்டை நாளில்‌ அவ்‌ 
வாட்சி இல்லை. பெண்ணிழிவு தோன்றிய நாள்‌ 
தொட்டு அவ்வாட்டெயும்‌ தோன்‌ றலாயிற்று 
முன்னை நாளில்‌ இன்பம்‌ இன்பமாகவே இருக்‌ 
தத. பிரிவு பின்னே அழைந்து. 

அழுக்கான, அவா, வெகுளி முதலிய கட்டு 
கள்‌ உயிர்கட்குண்டு, உயிர்கள்‌ அக்கட்டுகளி 
னின்றும்‌ விடுதலையடை தல்வேண்டும்‌. எப்படி ? 
வழியென்னை ? 

அணிந்துரை 


கட்டுக்கறிகுறி தன்னலம்‌, கட்டு உள்ளவரை 
தன்னலமிருக்கும்‌. 

உயிர்‌ தனித்து வாழ்ந்தால்‌ விடுதலை பெறாஅ. 
௮.௮ தோன்றிய வண்ணமே கட்டுப்பட்டுக்‌ டெக்‌ 
கும்‌, உயிரின்‌ இயற்கை தனித்து வாழ்வதன்‌ அ. 
௮ சேர்ந்து வாழும்‌ இயல்புடைய. இவ்‌ 
வுண்மை, ஆராய்ச்சியால்‌ உறுதி செய்யப்பட்ட அ. 
“சேர்க்கையறம்‌' இயற்கையின்‌ இயல்பு, உயி 
ரின்‌ கட்டவிழ்தலுக்கென்றே “சேர்க்கையறம்‌' 
இயற்கையில்‌ அமைந்‌ துள்ள அ. 

ஒருவன்‌ தன்னலமுடையவனாயிருக்றொன்‌ ட்‌ 
ஒருத்தியும்‌ அவ்வாறே தன்னலமுடையவளா 
யிருக்கறாள்‌, இருவரும்‌ பிரிந்து தனித்தனியே 
உறைந்தால்‌, அவர்தம்‌ தன்னலக்‌ கட்டு எங்கனம்‌ 
அவிழும்‌ ? 

ஒருவனும்‌ ஒருத்தியும்‌ சேர்ர்கு வாழின்‌ இரு 
வரும்‌ காதலால்‌ விழுங்கப்படுகிறார்‌. இருவரும்‌ 
அன்பால்‌ ஒருவரா௫றோர்‌ ; ஈருடலும்‌ ஒருயிரும்‌ 
அகிருரென்க, *: ஓராவிற்கு இருகோடு பூத்தா 
லென்ன”' என்றார்‌ ஈக்கீரனார்‌, “£சொற்பா லமு 
இவள்‌ யான்‌சவை.......ான்‌ இவளாம்‌ பகுதி....?? 
என வரூஉர்‌ இருக்கோவை மொழிகளை நோக்குக, 

ஒருவனும்‌ ஒருத்தியும்‌ ஒன்றி வாழ வாழ 
இருவரிடையும்‌ அன்பு பெருகுகிறது. அன்பு, 

அணிக்துரை 


அவனுடையதை இவளுடையதாகவும்‌, இவளு 
டையதை  அவனுடையதாகவுஞ்‌ செய்ற. 
பின்னே பிள்ளைப்‌ பேறுண்டாடுறது. தாய்தந்தை 
யர்‌, தம்‌ வாழ்வைப்‌ பிள்ளைக்கென்றே அர்ப்பணம்‌ 
செய்றோர்‌. ஈண்டுத்‌ தன்னலம்‌ அறுதல்‌ கூர்ந்து 
கவனிக்கற்பாலது, பிள்ளைப்‌ பேற்றால்‌ எழும்‌ 
அன்பு, மற்ற உயிர்களையும்‌ தம்மைப்போல்‌ கருத 
உந்தும்‌, 

இந்தட்பம்‌ திருக்குறள்‌ அதிகார வைப்புமுறை 
யால்‌ இனிது விளங்கும்‌. அறன்‌ வலியுறுத்தல்‌, 
இல்வாழ்க்கை, வாழ்க்கைத்‌ துணைகலம்‌, பிள்ளைப்‌ 
பேறு, விருந்தேரம்பல்‌ முதலிய அதிகாரங்களின்‌ 
தொடர்பை உன்னுக, 

தன்னலம்‌ அறஅற மாசும்‌ அகன்று அகன்று 
போகும்‌. மாசு முற்றும்‌ அகன்றவிடத்தில்‌ அறக்‌ 
கடவுள்‌ கால்கொள்ளும்‌, * மனத்துக்கண்‌ மால 
னாதல்‌ அனைத்தறன்‌? என்றார்‌ இருவள்ளுவனார்‌. 

அறம்வளர்‌ கெஞ்சம்‌ முற்றும்‌ தன்னலமற்ற 
தாதலின்‌, ௮௮ எவ்வுயிரிடத்‌ அம்‌ அன்புசெலுத்‌ 
அம்‌ அருள்நிலை பெறுறெது. அவ்வருள்‌ நிலையை - 
அதாவது தன்னலமற்ற நிலையை-உயிர்‌ தனித்து 
“வாழ்ந்தால்‌ அடையுங்கொல்‌ ? இதனால்‌ ஒருவனும்‌ 
ஒருத்தியுஞ்‌ சேர்க்து ஈ௩டாத்தும்‌ இன்ப அன்பு 


12 


அணிச்‌ அரை 


வாழ்வு தன்னலக்‌ கட்டை அஅப்பதற்கு உறு 
கருவியாய்த்‌ அணை புரிதலையுணர்க. 

உயிரின்‌ கட்டையறுக்கத்‌ துணை புரியும்‌ ௮௧ 
இன்பமா சிற்றின்பம்‌? அந்தோ! என்னே காலத்‌ 
இன்‌ கோலம்‌ ! இன்பத்தை இரண்டாகக்‌ கொள்‌ 
வன தவறு, பழந்தமிழ்‌ நூல்கள்‌ அறம்‌ பொருள்‌ 
இன்பம்‌ என்னும்‌ மூன்றையே அறிவுறுத்‌ தன்‌ 
றன. பழந்தமிழர்‌ வீட்டைத்‌ தனிப்படுத்திக்‌ 
கூறினாரில்லை. வீடு, வாக்கு மனங்கடந்து நிற்பது. 
அதை வாக்கால்‌ எவ்வாறு சொல்வது ? மனத்‌ 
தால்‌ எவ்வாறு நினைப்பது? சொற்கடந்த ஒன்றைச்‌ 
சொல்லால்‌ சொல்லாஅ விடுத்தனர்‌ தமிழ்ப்‌ பெரி 
யோர்‌. அறம்‌-பொருள்‌-இன்ப வாழ்வின்‌ அடை 
வால்‌ விளைவது வீடு, அடைவைச்‌ சொல்லால்‌ எஸ்‌ 
கனஞ்‌ சொல்லுதல்‌ கூடும்‌? 

அக இன்பம்‌, மனமாசை அகற்றம்‌; இயற்கைக்‌ 
கூறுபாகெளில்‌ அறிவைச்‌ செலுத்தும்‌; அக்கூறு 
பாடுகளில்‌ இறை கலந்திருப்பதைப்‌ புலப்படுத்‌ 
அம்‌ ; இவ்வாறு உயிர்க்கு விடுதலை நல்கும்‌. இப்‌ 
பெற்றி வாய்ந்த ௮௧ இன்ப அன்பு, திருக்கோவை 
யாரில்‌ ததும்பி வழிக. 

இருக்கோவையார்‌ வாழ்வுக்குரிய இயற்கை. 
நூல்‌ ; இன்ப அன்புக்குரிய அகழால்‌ ; வீடுபேற்‌ 
நறிற்குரிய ஞான பூல்‌. ௮ஃதொரு தமிழ்க்கோயில்‌; 

அ௮ணிக்துரை 


இன்ப அன்புத்‌ தெய்வச்‌ திருக்கோயில்‌, அதனுள்‌ 
இயற்கை- இறையின்‌ கோலங்கள்‌, பாட்டோவியல்‌ 
களாக வரையப்பட்டிருக்இன்றன. 'இவ்வோவியங்‌ 
களை அழியா முறையில்‌ வரைந்கமைத்துத்‌ இருக்‌ 
கோவையாசென்னும்‌ தமிழ்க்கோயிலை நமக்களித்த 
மாணிக்கவாசகனார்க்கு நாம்‌ எத்தகைக்‌ கைம்மாறு 
செலுத்த வல்லேம்‌! உரிய கைம்மாறும்‌ உலகில்‌ 
உண்டோ? அத்‌ திருக்கோயிலை முறைப்படி வழி 
பட்டு விடுதலை பெற முயல்வதே அவர்க்கு நாம்‌ 
செலுத்தும்‌ கைம்மாறாகும்‌, 

திருக்கோவைத்‌ திருக்கோயிலை வழிபடுவோர்‌ 
பலர்‌. ஆனால்‌ ஒருசிலர்‌ வழிபாடே இயற்கை- 
இறையினிடம்‌ செல்வதா த. வழிபாடுகள்‌ பல 
திறத்தன. விரிவு ஈண்டைக்கு வேண்டுவ தில்லை, 

திரு. தை. ஆ. கனகசபாபதி முதலியார்‌ இருக்‌ 
கோவைக்திருக்கோயிலை ஒருவிதமுறைபற்றி வழி 
படலானார்‌. அவர்‌ கற்பன கற்றவர்‌; கேட்பன கேட்‌ 
டவர்‌; இல்லறமேற்றவர்‌ ; காவிய ஓவியப்‌ புலமை 
பெற்றவர்‌. அவர்தம்‌ ஓவியத்‌ திறன்‌ “மணி? ஓவிய 
வழிபாட்டுக்குப்‌ பெருந்‌ துணை செய்வ கா௫ற ௮, 
திருக்கோவையின்‌ உள்ளன்‌ காண்டற்கு ஓவியப்‌ 
புலமையும்‌ வேண்டம்பாலதே, 

இவியர்‌ கனசசபாபதியார்‌ இருச்சித்தம்பலக்‌ 
கோவைக்‌ கோயிலில்‌ அழைடறோர்‌ ; ஓவ்வொரு 

அ௮ணிக்துரை 


தமிழ்‌ ஓவியத்தையும்‌ ரோக்குதிறார்‌; காவியக்‌ 
கருத்துடன்‌ கருதினார்‌; ஓவிய உணர்வால்‌ 
உன்னுறோர்‌; உன்ன உன்ன அவர்தம்‌ நெஞ்சம்‌ 
ஒவ்வோர்‌ ஓவியக்‌ கூறுகளில்‌ ஒன்றி ஒன்றித்‌ 
திளைக்கிற து. அவரே ஓவியமாகிறாூர்‌. ஓவியமாய்த்‌ 
தெளிவடைந்த பின்னர்‌ அவர்‌ தமக்கு அட்பங்‌ 
கள்‌ விளங்கய முறையில்‌ இருக்கோவையாரியல்‌ 
பைப்‌ பசிய இந்தமிழில்‌ வடிக்கிறார்‌. இவ்வாறு 
அவரால்‌ வடிக்கப்‌ பெற்ற நாலே இந்நூல்‌. 

அகநற்பொருளைச்‌ சிலர்‌ தொடர்‌ கதையாக்‌இ 
விட்டனர்‌. அப்பொருள்‌ தொடர்‌ கதையுடைய 
தன்ன, அதைத்‌ தொடர்‌ கதையாக்‌ கொள்ளும்‌ 
நெஞ்சம்‌ சிறைப்பட்டு விடும்‌. சிறைப்பட்ட செஞ்சு 
உரிமை உணர்வு பொங்கி எழுதற்குரிய ஊற்‌ 
முகானு. அதன்கண்‌ பாசி படர்ந்த அழுகம்‌ சேறு 
இதைந்து இடக்கும்‌. அகப்பொருள்‌ அால்கள்‌ 
தொடர்‌ கதைகளை உடையனவல்ல என்னு இக்‌ 
நூலாசிரியர்‌ தோற்றுவாயில்‌ குறிப்பிட்டுள்ள 
மகழ்ச்சியூட்டுகிறது. 

தோற்றுவாயில்‌ மற்றுமோரிடத்தில்‌ ஆக்கி 
யோர்‌,“*மாந்தர்‌ அருளுடையராய்‌ இருத்தல்வேண்‌ 
டும்‌ என்பதையும்‌, உலகிலுள்ள பொருள்களில்‌ 
இறைவனைக்‌ காணும்‌ பேறே அன்னார்‌ இறைவன்‌ 
இன்னருளைப்‌ பெற்றமைக்கு அறிகுறியாம்‌ என்‌ 

அ௮ணிமர்‌ தரை 


பதையும்‌ சிறந்த முறையிற்‌ கூறற்குச்‌ சாலச்‌ 
சிறந்தன அகப்பொருள்‌ உனுப்புக்ளே என 
ஞான வள்ளல்‌ மணிவாசகனார்‌ உணர்ந்து, அவற்‌ 
றைத்‌ திருக்கோவையாராகிய இக்நூலுள்‌ பலப்‌ 
பல முறையில்‌ மக்கள்‌ மனம்‌ கொள்ளும்‌ வண்‌ 
ணம்‌ கோவைக்‌ ளெவிகள்‌ ௮மைஇன்ற முறை 
யில்‌ இடம்‌ வாய்க்குந்தோறும்‌ வெளிப்படுத்தலை 
நூற்களை ஆழ்ந்து படிக்கும்‌ பயிற்யொெடையார்‌ 
காணல்‌ இயலும்‌ ?' என்று அ௮க_நால்‌ உள்ளக்‌ 
தெரித்துள்ளார்‌. இம்மொழிகள்‌ அகநூற்‌ கடலி 
னின்அந்‌ இரண்டெழுக்த தெள்ளமிழ்தமென்க, 

நூலாசிரியர்‌ ஆங்காங்கே பொறித்துள்ள குறிப்‌ 
புக்களில்‌ தெய்வமணங்‌ கமழ்‌. “தெய்வ 
மருவளர்‌ மாலை”? எனவும்‌, ££ புணருந்தொறும்‌ 
புணருக்தொறும்‌ பெரும்போகம்‌ பின்னும்‌ புதி 
தாய்‌***?? எனவும்‌, ** * *கயிலைப்‌ பயில்புனமுங்‌ 
தேம்பிணை வார்குழலாளெனத்‌ தோன்றும்‌*** ?? 
எனவும்‌ வரூஉம்‌ மணிமொழிகட்குத்‌ திரு. கனக 
சபாபதியார்‌ வரைந்துள்ள குறிப்புளைகளில்‌ 
தெய்வமணங்‌ கமழ்தல்‌ காண்க. * ஆரியரின்‌ 
சொல்லாற்றல்‌”, “இறைவன்‌ எழுதரிய உருவினன்‌? 
என்னுந்‌ தலைப்புக்களின்‌ கீழுள்ள குறிப்புக்களை 
யும்‌ நோக்குக. 

அ௮ணிக்துரை 


இரு. கனகசபாபதி முதலியார்‌ தஇருக்கோவை 
யாரைப்‌ பற்றி நிகழ்த்தியுள்ள ஆராய்ச்சி, அர்‌ 
நூல்‌ இறைநூல்‌ என்போர்‌ கருத்துக்கு அமண்‌ 
செய்த நிற்பது. இரு. முதலியார்‌ கருத்து, மூலத்‌ 
தின்‌ உள்ளக்‌ கடக்கையைத்‌ தெள்ளிதின்‌ விளக்‌ 
கும்‌ மின்‌ கதிராகும்‌. இவ்வுண்மை, காய்தல்‌ 
உவத்தலகத்றி நாலை ஆசாய்வோர்க்கு இனி 
விளங்கும்‌. 

இரு. கனகசபாபதி முதலியார்‌ இளைஞர்‌ ; மும்‌ 
மொழிப்‌ புலவர்‌; நாவலர்‌ ; பாவலர்‌ ; ஓவியர்‌ ; 
நடுநிலை நின்னு எதையும்‌ ஆராய்வோர்‌. இவனை 
யார்‌ சேவை தமிமுலகுக்கு இதுபோழ்து வேண்‌ 
டற்பாலஅ. இரு. கனகசபாபதி முதலியார்க்குத்‌ 
,தமிமுலகங்‌ கடமைப்படுவதாக. இத்தகைய 
நூல்‌ பல இரு. முதலியார்‌ வாயிலாக வெளிவரு 
தல்‌ வேண்டுமென எல்லாம்‌ வல்ல இறைவனை 
வழுத்தறேன்‌. தமிழ்‌ வாழ்க! தமிழ்‌ வெல்க ! 


திரு. வி, கலியாணசுந்தரன்‌ 

திருக்கோவையார்‌ இயல்‌] 


தோற்றுவாய்‌ 


கோவை அாற்கள்‌ யாவும்‌ அகப்பொருள்‌ இலக்‌ 
கண உறுப்புக்களுக்கு இலக்கியமாய்‌ 
இருப்பன ஆம்‌. அவற்றுள்‌ ஓவ்வொன்றன்‌ 
தொடக்கத்திலும்‌ குறிக்கப்படும்‌ ஒப்பற்ற தலை 
வன்‌. தலைவியே நால்‌ முழுஅம்‌ தொடர்ந்த நிற்ப 
வர்‌ ஆகார்‌. இவ்வுண்மையை ஈம்‌ திருக்கோவை 
யார்‌ ஈன்கு உணர்த்தும்‌. 
ஈபாய்கற்கூட்டம்‌ நிகழாதாயின்‌, இடங்தலைப்‌ 
பாடு நிகழும்‌ ; இடர்தலைப்பாடு நிகழாதாயின்‌, 
பாங்கற்கூட்டம்‌ நிகழும்‌”? என்பது கோவை இலக்‌ 
கணம்‌. ஆனால்‌, பாங்கற்கூட்டமும்‌ இடந்தலைப்‌ 
பாடும்‌ ஒன்றன்பின்‌ ஒன்றாக இந்.நாலுட்‌ கூறப்‌ 
பட்டிருக்கின்‌ றன. 
தலைவன்‌ ££ இரவுக்குறி புணர்ந்து அலசெழுந்த 
தென்று விலக்கப்பட்ட பின்னர்த்‌ தெருண்டு 
வரைதல்‌ தலை; தெருளானாயின்‌, அவ்வலரடங்கச்‌ 
லெ நாள்‌ ஒரு வழித்‌ தணந்துறைதல்‌, உடன்‌ 
கொண்டு போதல்‌, தோழியால்‌ வரைவு முடுக்கப்‌ 
பட்டு அருங்கலம்‌ விடுத்து வரைந்து கோடல்‌ 

திருக்கோவையார்‌ இயல்பு 


இம்மூன்‌றினுள்‌ ஒன்று முறைமை ? என்பதும்‌ 
கோவை இலக்கணம்‌, ஆனால்‌, ஈண்டு இம்மூன்‌ அ 
அதிகாரங்களும்‌ வரிசையாய்‌ அமைந்திருக்‌ 
இன்றன. 
சில அதிகாரங்கள்‌ தொடர்பின்‌ நிச்‌ செல்லுதல்‌ 
போலச்‌ கில அதிகாரங்களுள்‌ ளெவிகளும்‌ 
தொடர்பின்‌ றிச்‌ செல்லுகின்றன. பகற்குறி 
என்னும்‌ அதிகாரத்தில்‌ தோழி தலைவனைக்‌ கள 
வொழுக்கத்தை விடுத்துத்‌ தலைவியை மணந்து 
கொள்ளும்படி குறிப்பாய்‌ உணர்த்தினாள்‌. அதற்‌ 
கவன்‌ தலைவியை உயர்த்திக்கூறி உடன்படானாய்‌ 
நிற்க, தோழி அவனை நோக்‌, 
“ வேய்தம்த வெண்முத்தஞ்‌ சிக்துபைங்‌ 
கார்வரை மீன்பரப்பிச்‌ 
சேய்தந்த வானகம்‌ மானும்‌ 
சிலம்பதன்‌ சேவடிக்கே 
ஆய்தந்த அன்புதம்‌ தாட்கொண்ட 
அம்பல வன்மலையில்‌ 
தாய்தந்தை கானவ ரேனலெங்‌ 
காவலித்‌ தாழ்வரையே ” (150) 
எனத்‌ தம்‌ உண்மை கூறி வரைவு கடாவும்‌ இச்‌ 
செய்யுளில்‌, அவள்‌ தாம்‌ ( தலைவியுச்‌ தானும்‌ குறப்‌ 

பெண்டிர்‌ என்னும்‌, தாம்‌ வாழ்வது மலை நாடென்‌ 
தும்‌, தம்‌ தாய்தந்தையர்‌ குறவரே என்றும்‌ கூறு 
இன்றாள்‌ ; பின்னர்‌ விட்டு நிலையும்‌ உறவினர்‌ நிலை 
யுல்‌ கூறி அவனை மணஞ்‌ செய்துகொள்ளும்படி, 
படையார்‌ கருங்கண்ணி வண்ணப்‌ 
பயோதரப்‌ பாரமும்நுண்‌ 
இடையார்‌ மெலிவுங்கண்‌ டண்டர்கள்‌ 
ஈர்முல்லை வேலியெம்மூர்‌ 
விடையார்‌ மருப்புத்‌ திருத்திவிட்‌ 
டார்வியன்‌ தென்புலியூர்‌ 
உடையார்‌ கடவி வருவது 
போலு முருவினதே '! (136) 
எனக்‌ கூறும்‌ இச்செய்யுளில்‌, தம்மூர்‌ முல்லை நிலம்‌ 
என்றும்‌, தம்‌ ஐயன்மார்‌ இடையர்‌ என்னும்‌, தலை 
விக்குரிய தலைவனைத்‌ தேடுதற்‌ பொருட்டுக்‌ காளை 
மாட்டின்‌ கொம்பைத்‌ இிருத்திவிட்டனர்‌ என்னம்‌ 
கூறுஇன்றாள்‌. இங்கனம்‌ முன்னரும்‌ பின்னரும்‌ 
கூறும்‌ தோழி ஒருத்தியேயாயின்‌, முன்னர்த்‌ 
தம்மைக்‌ குவைசாகக்‌ கூறிப்‌ பின்னர்‌ இடைய 
ராகக்‌ கூறுதற்கு வழியில்லை. ஆதலின்‌, இயத்‌ 
கைப்‌ புணர்ச்சியுட்‌ காணப்பட்ட தலைவன்‌ 
தலைவியே நூல்‌ முழுதும்‌ தொடர்ந்து செல்கன்‌ 

னர்‌ என்று கொள்ளல்‌ இயலாது. நூல்‌ முழு 
அம்‌ பொருளின்‌ தொடர்ச்சி இல்லை எனினும்‌, லெ 
இடங்களிற்‌ பல செய்யுட்கள்‌ ஒரு பொருள்‌ பற்‌ 
திச்‌ செல்லுதலையும்‌, பல இடங்களில்‌ ஒவ்வொரு 
செய்யுளும்‌ தனித்தனி நிற்கும்‌ ஆற்றல்‌ உடைமை 
யையும்‌ கூர்ந்து சோக்குவார்‌ காணல்‌ இயலும்‌. 

மாந்தர்‌ அருளுடையராய்‌ இருத்தல்வேண்டும்‌ 
என்பதையும்‌, உலகிலுள்ள பொருள்களில்‌ இறை 
வனைக்‌ காணும்‌ பேறே அன்னார்‌ இறைவன்‌ இன்‌ 
னருளைப்‌ பெற்றமைக்கு அறிகுறியாம்‌ என்‌ 
பதையும்‌ சிறந்த முறையிற்‌ கூறற்குச்‌ சாலச்‌ 
சிறந்தன அகப்பொருள்‌ உறுப்புக்களே என 
ஞான வள்ளல்‌ மணிவாசகனார்‌ உணர்ந்து, அவற்‌ 
றைத்‌ இருக்கோவையாராடிய இந்நூலுள்‌ பலப்‌ 
பல முறையில்‌ மக்கள்‌ மனம்‌ கொள்ளும்‌ வண்‌ 
ணம்‌ கோவைக்‌ செவிகள்‌ அமைகின்ற முறை 
யில்‌ இடம்‌ வாய்க்குந்தோறும்‌ வெளிப்படுத்‌ தலை 
நூற்களை ஆழ்ந்து படிக்கும்‌ பயிற்சியுடையார்‌ 
காணல்‌ இயலும்‌, 

இனி நாம்‌, ஆசிரியர்‌ பாத்‌இரங்களை நடிக்க 
வைத்து அகப்பொருட்கு அணி செய்யும்‌ 
வகை பாடிய செய்யுட்களையும்‌, தகுந்த இடங்‌ 
களில்‌ அவர்‌ தம்‌ கருத்தைச்‌ செலுத்திப்‌ பாடிய 
செய்யுட்களையும்‌ காண்போம்‌ : 

॥ திருவளர்‌ தாமரை சீர்வளர்‌ 
காவிகள்‌ ஈசர்‌ தில்லைக்‌ 
குருவளர்‌ பூங்குமிழ்‌ கோங்குபைங்‌ 
கார்தள்கொண் டோங்குதெய்வ 
மருவளர்‌ மாலையொர்‌ வல்லியின்‌ 
ஒல்கி யனநடைவாய்ம்‌ 
தருவளர்‌ காமன்றன்‌ வென்‌ றிக்‌ 
கொடிபோன்‌ றொளிர்கன்றதே. (1) 
[தாமரை, காவி, குமிழ்‌, கோங்கு, காந்தள்‌ என்னும்‌ 
ஐந்து வகை மலர்களினால்‌ தொடுக்கப்பட்ட தெய்வ 
மணங்‌ கமழும்‌ ஒரு மாலையானது கொடி போல 
அசைந்து, அன்னம்‌ போல நடந்து, மன்மதன்‌ கொடி 
யின்‌ தோற்றம்‌ பெற்று, ஒருவன்முன்‌ விளங்குகிறது. ] 
காட்சியா இக்கெவியில்‌ ஒருவன்‌ ஒருத்தி 
யைக்‌ கண்டான்‌ என்னும்‌ செய்தியையே கூறல்‌ 
வழக்கம்‌. ஒருத்தியை ஒருவன்‌ கண்டான்‌ என்று 
சொல்லுவதற்குப்‌ பதிலாக, கவிஞர்‌ ஒருவன்‌ 
ஒரு கொடியைக்‌ கண்டான்‌, ஒரு கொம்பைக்‌ கண்‌ 
டான்‌ என்பர்‌. கொம்போ கொடியோ ஆகுபெய 
ராய்ப்‌ பெண்ணை உணர்த்தும்‌.ஈண்டு நம்‌ மாணிக்க 
வாசகர்‌ தம்‌ இளவித்‌ தலைவற்கு ஒரு மாலையைத்‌ 
23 


திருக்கோவையார்‌ இயல்பு 

தோற்றுவிக்கன்றார்‌, முகம்‌, கண்‌, மூக்கு, 
கொங்கை, கை இவற்றைக்‌ குறிக்கும்‌ தாமரை, 
காவி, குமிழ்‌, கோங்கு, காந்தள்‌ என்னும்‌ (மருதம்‌, 
நெய்தல்‌, முல்லை, பாலை, குகிஞ்சிகளுக்குரிய) ஐவ 
கைப்‌ பூக்களைக்‌ கொண்டது அம்மாலை என அவர்‌ 
கூறியதிலும்‌ வியப்பில்லை. ஆனால்‌, பல வகை மலர்‌ 
களால்‌ தொடுக்கப்பட்ட அம்மாலை பல மணம்‌ 
கமழ்ந்தது என்னாது, ௮௮ தெய்வ மணங்‌ 
கமழ்ந்தது என அவர்‌ கூறியது மிகவும்‌ 
போற்றத்‌ தக்கது. உலகிலுள்ள பொருள்கள்‌ உரு 
வகையால்‌ வேறு வேறாய்‌ இருப்பினும்‌, அவற்றில்‌ 
இறைவன்‌ ஒருவனே அமைர்திருக்கின்றான்‌ என்‌ 
பதைக்‌ காட்டவே, உரு வகையால்‌ வேறு வேரு 
யும்‌ வேறு வேறு மணம்‌ உடையனவாயும்‌ இருக்‌ 
இன்ற மலர்களின்‌ கூட்டத்‌ இனாலாகய மாலைக்கு 
ஆசிரியர்‌ ஒரே மணத்தைக்‌ கற்பித்தார்‌. அவர்‌ இக்‌ 
கருத்‌தடையராய்‌ எழுதினமையைக்‌ “தெய்வ” 
என்ற அடையால்‌ அறியலாம்‌, 

“உணர்ந்தார்க்‌ குணர்வரி யோன்‌ தில்லைச்‌ 

சிற்றம்‌ பலத்தொருத்தன்‌ 
குணக்தான்்‌வெளிப்பட்டகொவ்வைச்செவ்‌ 

வாயிக்‌ கொடியிடைதோள்‌ 
புணர்ந்தாற்‌ புணரும்‌ தொனறும்பெரும்‌ 

போகம்பின்‌ அம்புதிதாய்‌ 
மணம்தாழ்‌ புரிகுழ லாளல்குல்‌ 

போல வளர்சன்றதே. ” (9) 

[ஒரு முறை உணர்ந்தவர்க்கு மிண்டும்‌ உணர்தற்கு 
அரியவனும்‌, இல்லையிலுள்ள இருச்ரிற்றம்பலத்‌ தில்‌ 
இருக்கும்‌ ஒப்பற்றவனுமாகெ இறைவன்‌ குணமே 
உருவெடுத்து வந்தாற்‌ போன்றிருக்கும்‌ கொவ்வைக்‌ 
கணி போன்ற சிவந்த வாயையும்‌, கொடி போன்ற 
(அவளுின்ற) இடையையும்‌ உடைய இவள்‌ தோளைக்‌ 
கூடினால்‌, கூடுந்தோறும்‌ இன்பமானது மணம்‌ 
பொருந்திய கூர்தலையுடைய இவள்‌ அல்குலைப்‌ போலப்‌ 
புதிஅ புதிதாய்‌ வளர்கின்ற. ] 

இச்செய்யுள்‌ திருவள்ளுவரின்‌ 

₹ அறிதோ றறியாமை கண்டற்றால்‌ காமம்‌ 

சேறிதோறுஞ்‌ சேயிழை மாட்டு ? 

என்னும்‌ செய்யுளுக்கு விளக்க உரை போன்று 
அமைர்திருக்கன்ற அ. 


25 


திருக்கோவையார்‌ இயல்பு 


ஜீவன்‌ இறைவனை உணர்ந்த ஞான்றே இத்த 
விருத்தி ஓடுங்கித்‌ தன்னையும்‌ மறந்து நிற்ன்‌ 
மூன்‌. ஆதலால்‌, “உணர்ந்தார்க்கு. உணர்வரி 
யோன்‌” என்றார்‌. 

இறைவனின்‌ அளப்பரிய குணத்தையே தலை 
வன்‌ இடையீடின்‌ றி நினைத்‌ அக்கொண்டிருக்றொன்‌. 
ஆதலால்‌, அவன்‌ கண்முன்‌ காணப்படும்‌ பொரு 
ளும்‌ அக்குணம்‌ போன்றே தோன்றுஇன்று. 

இச்செய்யுளில்‌ தலைவியைத்‌ தலைவன்‌ இறை 
வனின்‌ குணத்தின்‌ உருவம்‌ போன்று காண்டுன்‌ 
மை நோக்கற்‌ பாலது. தலைவன்‌ தலைவியோடு 
கூடுந்தோறும்‌ கூடுந்தோறும்‌ புதிது புதிதாய்‌ 
இன்பம்‌ பெறுதல்‌ போல, இறைவனின்‌ குணத்‌ 
தை நினைந்து நினைந்து உருக வல்லார்‌ புதிய புதிய 
இன்பம்‌ மீதூமப்பெறுவர்‌ என்ப அம்‌, அவர்‌ அங்‌ 
ஊனம்‌ இன்பத்தில்‌ இளைத்து இறுதியில்‌ இத்த 
விருத்தி ஒடுங்கிப்‌ போக, இறைவனோடு ஐக்‌; 
யத்தை அடைகின்றனர்‌ என்பதும்‌ இச்செய்யு 
ளின்‌ திரண்ட பொருளாம்‌. 

இறைவனருள்‌ பெற்றார்‌ நிலை 
“ கரம்பிணை யால்களி மாமயி 
லால்கதிர்‌ மாமணியால்‌ 
வாம்பினை யால்வல்லி யொல்குத 
லால்மன்‌ னும்‌ அம்பலவன்‌ 
பாம்பிணை யாக்குழை கொண்டோன்‌ 
கயிலைப்‌ பயில்புனமும்‌ 
தேம்பிணை வார்குழ லாளெனத்‌ 
தோன்அமென்‌ சிந்தனைக்கே.!? (38) 
[ங்கில்‌ இணையாலும்‌, களிப்பையுடைய அழயெ 
மயிலாலும்‌, ஒளியையுடைய பெரிய முத்தாலும்‌, தாவு 
இன்ற மானாலும்‌, கொடி நடங்குதலாலும்‌, அம்பலத்தை 
உடையவனும்‌,பாம்பை இணை த.அக்‌ குழையாகக்கொண்ட 
வனுமாகிய இறைவனின்‌ கயிலையிலுள்ள ௮வள்‌ பழகும்‌ 
இச்சோலையும்‌ என்‌ மனத்திற்குத்‌ தேன்‌ தொடையைக்‌ 
கொண்ட நீண்ட கூந்தலையுடையாளென்றே தோன்று 
இன்றத.] 
இச்செய்யுளூள்‌ தலைவியின்‌ தோளுக்கு மூங்கி 
லும்‌, சாயலுக்கு மயிலும்‌, பல்லுக்கு முத்தும்‌, 
கண்ணுக்கு மான்கண்ணும்‌, உருவ நிலைக்குக்‌ 
கொடியும்‌ உவமையாதல்‌ காண்க, 
தலைவன்‌, பொழில்‌ கொண்டுள்ள நிலையால்‌, 
அத தன்‌ சந்தனைக்குத்‌ தன்‌ தலைவியேயெனக்‌ 
(6 'தான்அவதாகக்‌ கூறுகின்றான்‌, 

இறைவன்‌ அருட்குணத்தை நினைந்து 
நினைந்து உரு அருளுடையராய்‌ நிற்கும்‌ பெரி 
யார்‌, இறைவற்கும்‌ உலகிலுள்ள சராசரங்கட்கும்‌ 
உள்ள வேற்றுமையை மறந்து இற்லெ சமயங்‌ 
களில்‌ அவற்றை இறைவனாகக்‌ கருஅவர்‌. இத 
னைப்‌ பின்‌ வரும்‌ ஈம்‌ தாயுமானார்‌ செய்யுள்‌ நன்கு 
உணர்த்தும்‌ : 
*““பண்ணேனு னக்கான பூசையோரு வடிவிலே 
பாவித்‌ திறைஞ்சவாங்கே 
பார்க்கின்ற மலரூட நீயே யிருத்தியப்‌ 
பனிமல ரேடூக்கமனமும்‌ 
நண்ணேன லாமலிரு கைதான்‌ குவிக்கவேனி 
னாணுமேன்‌ ளைரிற்றிநீ 
நான்கும்பி டம்போத ரைக்கும்பி டாதலா 
னான்பூசை செய்யன்முறையோ 
விண்ணேவி ணாதியாம்‌ பூதமே நாதமே 
வேதமே வேதாந்தமே 
மேதக்க கேள்வியே கேள்வியாம்‌ பூமிக்குள்‌ 
வித்தேய வித்தின்முளேயே 
கண்ணேக ருத்தேயே னேண்ணே யெழுத்தே 
கதிக்கான மோனவடி வே 
கருதரிய சிற்சபையி லானந்த நிர்த்தமிடூ 
கருணாக ரக்கடவுளே.?? 

ஆசிரியர்‌ ஒரு நாடகக்‌ கவிஞர்‌ 
நாடகத்துள்‌ ஒந காட்சி 


££ கழிஇன்‌ ற வென்னையும்‌ கின்றகின்‌ 
கார்மயில்‌ தன்னையும்யான்‌ 
கிழியொன்ற நாடி யெழுதிக்கைக்‌ 
கொண்டென்‌ பிறவிகெட்டின்‌ 
றழி௫ஏன்ற தாக்கிய தாளம்‌ 
பலவன்‌ கயிலையந்தேன்‌ 
பொழி௫ன்ற சாரல்நுஞ்‌ சறூர்த்‌ 
தெருவிடைப்‌ போதுவனே.!? (76) 
[இறக்‌ கொண்டே வருகின்ற என்னையும்‌,என்‌ எதிர்‌ 
நிற்கின்ற உன்னுடைய கார்‌ காலத்து மயில்‌ போலும்‌ 
சாயலமைந்த தலைவியையும்‌ கான்‌ ஓர்‌ இரட்டுத்‌ அணி 
யில்‌ பொருந்த ஆராய்க்து எழுதி, அதனைக்‌ கைச்‌ 
கொண்டு, இன்று என்‌ பிறவியைக்‌ கெட்டு அழிக்‌அ 
கொண்டுவருவதாகச்‌ செய்த பாதங்களையுடைய அம்‌ 
பலவன்‌ கயிலையிலே அழயெ தேன்‌ பொழிகின்ற தாழ்‌ 
வரையிலுள்ள உம்முடைய சிறிய ஊரின்‌ தெருவிடை 
வருவேன்‌. ] 
₹:*டுபண்‌ என்பாள்‌ இரக்கமுடையாள்‌” என்பர்‌ 
பெரியோர்‌. மங்காய்‌, நின்பால்‌ அவ்விரக்கத்தை 
யான்‌ காணப்‌ பெற்றிலேன்‌. அழிவை அடை 

'இன்றவனாய்‌, இறக்கும்‌ நாளை எதிர்‌ நோக்குவே 
னாய்‌ நிற்கின்றேன்‌ யான்‌. ஆனால்‌, நீயோ, என்‌ 
நிலை கண்டும்‌ ஒரு வித மாறுபாடுமின் றிக்‌ கல்‌ 
போன்று நிற்இன்றாய்‌. பிறர்‌ அயரம்‌ கண்டும்‌ 
நிற்பார்‌ மங்கையரோ ! பேதாய்‌ ! நின்‌ மானம்‌ 
கெட யான்‌ மடலேறப்போடன்றேன்‌,”? எனத்‌ 
தலைவன்‌ வஞ்சனம்‌ கூறுஇன்றான்‌. அவன்‌ மன 
வேறுபாட்டைக்‌ காட்டுதற்கே, ஆரியர்‌ “கின்ற? 
என்னும்‌ சொல்லைப்‌ பெய்து *நின்‌றநின்‌ கார்மயில்‌” 
என உரைக்கலாயினார்‌. மனம்‌ வேறுபட்டார்‌ நல்‌ 
லோசெனினும்‌,தாம்‌ செய்தற்கயெலாத காரிய த்தை 
யும்‌ தகாத காரியத்தையும்‌ செய்யப்‌ புகுவர்‌ என்ப 
தைக்‌ காட்டவே, அவர்‌ அவன்‌ வாயினின்றும்‌ 
இழி ஒன்ற நாடி எழுதிக்‌ கைக்கொண்டு போது, 
வன? என்னும்‌ மொழிகளை வருவிக்கின்றார்‌, 
இவை பேதை மொழியாதலை ஆசரியர்‌ தோழி 
யின்‌ வாயிலாகக்‌ கீழ்‌ வரும்‌ மூன்று செய்யுட்‌ 
களில்‌ வெளிப்படுத்‌ தவார்‌ : 
“ நடன்நாம்‌ வணங்குக்தொல்‌ லோனெல்‌ 

நான்முகன்‌ மாலறியாக்‌ [லை 
கடனாம்‌ உருவத்‌ தரன்‌ தில்லை 

மல்லற்கண்‌ ணார்க்தபெண்ணை 

உடனாம்‌ பெடையொடொண்‌ சேவலும்‌ 

முட்டையும்‌ கட்டழித்து 

மடல்நாம்‌ புனைதரின்‌ யார்கண்ண 

தோமன்ன இன்னருளே.” (77) 

[கூத்தனும்‌, நாம்‌ வணங்கும்‌ பழையோனும்‌, கான்‌ 
முகனும்‌ மாலும்‌ முடியும்‌ அடியுமாகிய எல்லைகளை 
அறியாத இயல்பாம்‌ உருவத்தையுடையவனுமாகிய 
அரனுடைய தில்லையிலே வளப்பம்‌ பொருந்திய கண்‌ 
போன்ற பனையின்‌ உதவியால்‌ பெண்‌ பறவையோடு ஒளி 
பொருந்திய சேவலையும்‌ முட்டையையும்‌ பிரித்து 
மடலை நாம்‌ செய்யின்‌, மன்னனே, இன்னருள்‌ 
யாரிடத்ததாகும்‌ ?] 

“மன்னனே, ௮௮ உனக்குத்‌ தகுமோ?” எனக்‌ 
கூறின்‌, அவன்‌ உறுதியைப்‌ பின்னும்‌ தூண்டும்‌ 
என நினைத்து, தோழி உளப்பாட்டுத்‌ தன்மைப்‌ 
பன்மையில்‌, மன்னனே, நாம்‌ ஈம்‌ நன்மையைக்‌ 
கருதி, வேறொரு குடும்பத்தினைக்‌ கலைப்போமா 
னால்‌, ஈம்மிடத்தில்‌ அருளுண்டு என்று நினைத்‌ 
தற்கு இயலுமோ ?” என மென்மொழியாற்‌ கூறு 
இன்றாள்‌ எனினும்‌,அவள்‌ சொற்கள்‌ “மன்னனே, 
பறவைகளின்‌ சுக வாழ்வைக்‌ கெடுத்து * மடல்‌ 
அமைத்து உம்மூரிடை யான்‌ வருவே£னென்று 
கூறுகின்ற உனக்குச்‌ சிறிதேனும்‌ அருளுண்டோ! 


31 


திருக்கோவையார்‌ இயல்பு 


அருளிலா நீ என்‌ தலைவிக்கு உரியவனாவையோ?”? 
என அவனை வினவுவனவாகவே கிற்‌ன்றன. 

இச்செய்யுளால்‌, அருளிலார்‌ இறைவன்‌ 
தாளிற்கு உரியவராகார்‌ என்பதை ஆசிரியர்‌ 
வெளியிடுபின்றார்‌. 


“ ௮டிச்சந்த மால்கண்‌ டிலாதன 
காட்டிவம்‌ தாண்டுகொண்டென்‌ 
முடிச்சக்த மாமல ராக்குமுன்‌ 
னேன்புலி யூர்புரையுங்‌ 
கடிச்சந்த யாழ்கற்ற மென்மொழிக்‌ 
கன்னி யன கடைக்குப்‌ 
படிச்சம்த மாக்கும்‌ படமுள 
வோறும்‌ பரிசகத்தே.”? (78) 
[வேதங்களும்‌ திருமாலும்‌ கண்டறியா தனவாடிய அடி 
களை எனக்குச்‌ காட்டித்‌ தானே வம்‌. என்னை ஆண்டு 
கொண்டு, அவ்வடிகளை என்‌ முடிக்கு நிறமுடைய 
பெரிய மலராகச்‌ செய்யும்‌ பழையோன அ புலியுரை 
யொப்பாகும்‌ சிறந்த நிறத்தையுடைய யாழின்‌ இசை 
போன்ற இசையையுடைய மொழியையுடைய கன்னி 
யின்‌ அன்ன ஈடைக்கு வடிவாலும்‌ அதுவே என்று கரு 


தப்படும்‌ தகுதியாலும்‌ இறந்த படம்‌ உம்‌ த்திரசாலையி 
லுண்டோ?] 


32 


திருக்கோவையார்‌ இயல்பு 
யாழ்‌ கற்ற மென்மொழி? என்பதற்குத்‌ தலைவி 
யின்‌ மென்மொஜழியிலிருக்து யாழ்‌ இனியவோசை 
யைக்‌ கற்றுக்கொண்டஅ எனக்‌ கூறினும்‌ அமை 
யும்‌. 
யாழும்‌ எழுதி எழில்முத்‌ 
தெழுதி இருளின்மென்‌ பூச்‌ 
சூழும்‌ எழுதியொர்‌ தொண்டையும்‌ 
இட்டியென்‌ தொல்பிறவி 
ஏழும்‌ எழுதா வகைசிதைத்‌ 
தோன்புலி யூரிளமாம்‌ 
போழும்‌ எழுதிற்றொர்‌ கொம்பர்உண்‌ 
டேல்கொண்டு போதுகவே.” (19) 
[மொழியாக மொழியோடொக்கும்‌ யாழை எழுதி, 
பல்லாகப்‌ பல்லோடொக்கும்‌ அழகிய முத்தை எழுதி, 
கூந்தலாகக்‌ கூந்தலோடு ஒக்கும்‌ இருள்‌ போன்ற 
மெல்லிய பூக்களாலாகிய மாலையை எழுதி, உதடாக 
உதட்டோடொக்கும்‌ கொவ்வைக்‌ கனியை எழுதி, 
கண்ணாகக்‌ கண்ணோடெொக்கும்‌, என்னுடைய பழைய 
பிறவி ஏழையும்‌ கூற்றுவன்‌ தன்னுடைய கணக்கில்‌ 
எழுதா வகை சிதைத்தவனுடைய புலியூரிலுள்ள இள 
மாவடுவையும்‌ எழுதி முடிக்கப்பெற்றதொரு கொம்பு 
உண்டாயின்‌, அதனைக்‌ கொண்டு ஈண்டு மடலேற வா.] 

இவ்விரண்டு செய்யுட்களால்‌ தோழி தலைவி 
யின்‌ உருவம்‌ எழுத முடியாமையைக்‌ காட்டு 
இன்றாள்‌. 

தோழி கூறிய வகை ஒரு படம்‌ எழுதப்படு 
மாயின்‌, ௮ஃது ஒரு பெண்ணின்‌ உருவப்பட 
மாகாமல்‌ பல பொருள்களின்‌ கூட்டுறவுப்‌ படமே 
யாகும்‌. அவன்‌ அப்படங்கொண்டு மடலேறுவா 
னாயின்‌, பிறர்‌ அறியும்‌ குறிப்பு ஆண்டின்மையின்‌, 
பயன ந்றவனேயாவான்‌: அன்றித்‌ தன்‌ கருத்‌ 
தற்கியைந்த ஒரு படங்கொண்டு அவன்‌ வருவா 
னாயின்‌, அப்படம்‌ தலைவியின்‌ படமெனத்‌ தோழி 
முதலியோர்‌ மதியாமற்போதலுங்‌ கூடும்‌. ஆக, 
இரண்டுபட்ட இந்நெறியில்‌ தலைவனை நிறுத்தி 
னாள்‌ தோழி. 

முன்‌ “காட்‌? என்னும்‌ ளெவியில்‌ தலைவியை 
ஆசிரியர்‌ பல வகைப்‌ பூக்களாலாயெ ஒரு மாலை 
யாகக்‌ கூறினார்‌; ஈண்டு அக்கருத்திற்கியையப்‌ 
பொருள்களின்‌ கூட்டங்களை த்‌ தலைவியாகக்‌ கூறு 
இன்றார்‌. 

 வறிசேர்‌ தடங்கண்ணி மம்மர்கைம்‌ 
மிக்கென்ன மாயங்கொலோ 
எரிசேர்‌ தளிரன்ன மேனியன்‌ 
ஈர்க்தழை யன்புலியூர்ப்‌ 
புரிசேர்‌ சடையோன்‌ புதல்வன்கொல்‌ 
பூங்கணே வேள்கொலென்ன த்‌ 
தெரியேம்‌ உரையான்‌ பிரியா 
னொருவனித்‌ தேம்புனமே.” (83) 
[வரிகள்‌ பொருந்திய விசாலமான கண்ணையுடை 
யவனே! மயக்கம்‌ மிக்கு, கெருப்புச்‌ சேர்ந்த தளிர்‌ 
போன்ற மேனியையுடையவனாய்க்‌ குளிர்ச்சி பொரும்‌ 
இய தழையைக்‌ கையில்‌ உடையவனாய்‌ ஒருவன்‌ 
நம. தேன்மிக்க புனத்தைப்‌ பிரியாதவனாய்‌ யாதொன்‌ 
றும்‌ உரையாதவனாய்‌ இருக்கின்றான்‌. புலியூரின்‌ 
மூறுக்குக்‌ கொண்ட சடையையுடைய சிவபெருமான்‌ 
புதல்வனோ ! மலர்‌ அம்பினையுடைய மன்மதனோ 
அவன்‌ ! யாம்‌ ௮அறியேம்‌, என்ன மாயமோ! ஒன்றும்‌ 
எமக்கு விளங்கவில்லை!] 
தான்‌ கூறப்போகும்‌ செய்தியைத்‌ தலைவி 
செவி கொடுத்துக்‌ கேட்கவேண்டும்‌ என்னும்‌ 
எண்ணத்தால்‌ தோழி அவளை, “வரி சேர்‌ தடங்‌ 
கண்ணி !' என்று முதலில்‌ விளிக்கனள்‌ ; தலைவி 
யின்‌ எண்ணத்தைச்‌ சிறிது கலக்குவதற்காக, “மம்‌ 

மர்‌ கைம்மிக்கு” என்று பின்னர்க்‌ கூறினள்‌; தான்‌ 
கண்ட செய்தியால்‌ நடக்கக்‌ கூடியது பேரிடர்ப்பா 
டானதே என்பதைக்‌ குறிப்பிட்டு அவளைத்‌ 
இன்‌ எண்ணத்தின்‌ வழிக்‌ கொண்டுவருவதற்‌ 
காக, “என்ன மாயங்கொலோ !” எனப்‌ பின்னர்க்‌ 
கூறினள்‌ ; அதன்‌ பின்னர்த்‌ தான்‌ குறிப்பிடும்‌ 
தலைவன்‌ மாட்டு அவளுக்கு இரக்கம்‌ உண்டா 
கும்படி, “எரிசேர்‌ தளிரன்ன மேனியன்‌ ? என்று 
கூறினள்‌ ; அவன்‌ வருதலின்‌ நோக்கம்‌ அவளை 
மணம்‌ செய்‌ அகொள்ளுவ தன்‌ நிமித்தம்‌ என்‌ 
பதைக்‌ குறிக்க, £ ஈர்க்கறழையன்‌ ? என்றனள்‌ ; 
தான்‌ குறிப்பிடும்‌ தலைவன்மீ அ தலைவிக்கு மதிப்‌ 
புண்டாகும்படி, *புரிசேர்‌ சடையன்‌ புதல்வன்‌ 
கொல்‌ ! பூங்கணை வேள்கொல்‌ !” எனப்‌ பகர்ந்த 
னள்‌. அவன்‌ இதுவரை எவரையும்‌ இரந்தறியான்‌ 
என்பதை உணர்த்த, *உரையான்‌? என்றனள்‌ ; 
அவன்‌ தன்‌ விருப்பத்தை அடைதவில்‌ மிகவும்‌ 
ஊக்கமுடையவன்‌ என்பதைக்‌ குறிக்க, “பிரி 
> 


யான்‌ ? என்று கூறினள்‌. 


££ நீகண்‌ டனையெனின்‌ வாழலை 
நேரிழை அம்பலத்தான்‌ 
சேய்கண்‌ டனையன்சென்‌ ரூங்கோர்‌ 
அலவன்‌ றன்‌ சீர்ப்பெடையின்‌ 

வாய்வண்‌ டனயதொர்‌ நாவற்‌ 
கனிநனி நல்கக்கண்டு 
பேய்கண்‌ டனையதொன்‌ ராட௫கின்‌ 
ரூனப்‌ பெருச்தகையே.!' (64) 
[ கேர்மையான அபரணங்களையுடையவளே, திருச்சிற்‌ 
ம்பலத்தான்‌ மகனைக்‌ கண்டாற்‌ போன்ற தோற்றத்தை 
யுடைய ஒருவன்‌, ஓர்‌ ஆண்‌ ஈண்டானது தன்‌ பெண்‌ 
சண்டினுடைய வாயில்‌ வண்டு போன்றதொரு நாவற்‌ 
கனியை யிகவும்‌ அன்போடு கொடுக்கக்‌ கண்டு, பேயால்‌ 


காணப்பட்ட பொருளின்‌ நிலையை உடையவனாக நின்‌. 


ரான்‌. அர்கிலையைக்‌ கண்டிருப்பாயானால்‌, நீ இன்னும்‌ 
உயிரோடு வாழமாட்டாய்‌. | 

தன்‌ கருத்திலேயே கின்ற தோழி தலைவியின்‌ 
மனத்தை உருக்கும்‌ வண்ணம்‌, £நி கண்டனை 
யெனின்‌ வாழலை? எனக்‌ கூறினள்‌, அச்செய்தி 
யால்‌ அவள்‌ நிலைக்குக்‌ கேடு உண்டாகுமோ 
என்று எண்ணி, இடையூறொன்றும்‌ இல்லை என்ப 
தைக்‌ குறிக்க, “நேரிழை? என விளிக்தனள்‌ ; 
பின்னர்‌ நண்டுகள்‌ இரண்டும்‌ அன்பு கொண்டு 
ஒழுகும்‌ ஒழுக்கத்தைக்‌ கூறித்‌ தலைவனின்‌ மன 
நிலையை உணர்த்தினள்‌; அவன்‌ அழிவடைய 
வில்லை என்பதைச்‌ சூறிக்க, கின்றான்‌” என்றனள்‌; 
அவன்‌ தலைவனாதற்குத்‌ தகுந்தவன்‌ என்பதைக்‌ 
குறிக்க, “பெருந்தகை? என முடித்தனள்‌. i 

₹* மேவியந்‌ தோலுடுக்‌ குந்‌ தில்லை 
யான்பொடி மெய்யிற்கையில்‌ 
ஓவியம்‌ தோன்றும்‌ இழிகின்‌ 
எழிலென்‌ அரையுள தால்‌ 
ஆவியம்‌ தோகையன்‌ யென்ன 
பாவஞ்சொல்‌ லாடல்செய்யான்‌ 
பாவியம்‌ தோபனை மாமடல்‌ 
ஏறக்கொல்‌ பாவித்ததே.!? (88) 
[உடம்பிற்‌ பூய, விரும்பி அழயெ தோலை உடுத்‌ 
இக்கொள்ளும்‌ வெபிரானாராடைய திருநீறு ; கையிலே 
உள்ள அ உருவம்‌ விளங்கும்‌ படம்‌ ; அப்படச்‌ இலிருக்கும்‌ 
உருவம்‌ உன்னுடைய உருவம்‌ என்று பிறர்‌ சொல்லுகின்ற 
உரையும்‌ உளது. இறனேயுடைய தோகையையுடைய 
மயிலையொப்பாய்‌, இதற்குக்‌ காரணமாகிய இவினை 
யாதென்று அறியேன்‌ ! அவன்‌ யாதொன்றும்‌ உரை 
யாடான்‌. இக்நிலையை அக்கொடியோன்‌ நினைத்தது: 
ஐயோ! பனையின அ மடல்‌ ஏறவதற்குப்‌ போலும்‌!] 
முன்‌, தோழி 18, 79-வது செய்யுட்களில்‌ 
தலைவியின்‌ உருவம்‌ எழுத இயலா நிலைமைத்து 
எனத்‌ தலைவனுக்குக்‌ கூறியுள்ளாள்‌. ஆதலின்‌, 
அவள்‌ ஈண்டுத்‌ தலைவன்‌ தலைவியின்‌ படத்‌. 
தொடு வர்திருக்கின்றான்‌ எனக்‌ கூறும்‌ நிலையிலும்‌ 
அவன்‌ கைப்படம்‌ தலைவியின்‌ படமெனப்‌ பிறர்‌ 

கூறுவது போலவும்‌, தனக்கு அதில்‌ நம்பிக்கை 
இல்லாதஅ போலவும்‌ கூறுகின்றாள்‌. 

தலைவி தலைவன்மீஅ அன்புடையவள்‌ என்‌ 
பதைத்‌ தோழி நன்கு அறிவள்‌. அவள்‌ உடன்‌ 
பாட்டை அவள்‌ வாய்மூலம்‌ அறிய அவாவு8ன்‌ 
றாள்‌ தோழி. ஆனால்‌, அவள்‌ முயற்சி பயன்பட 
வில்லை. அதனால்‌, அவள்‌ மனத்தைத்‌ தாக்கும்‌ 
சொல்லாலேனும்‌ தன்‌ எண்ணம்‌ நிறைவேறும்‌ 
என்று எண்ணி, அவள்‌ தலைவனைப்‌ பாவி? என 
அழைத்தனள்‌. தன்‌ எண்ணம்‌ நிறைவேறும்‌ 
பொருட்டுத்‌ தோழி தலைவனைப்‌ பாவி என 
அழைத்தனளேனும்‌, தலைவிக்குத்‌ தன்மீது 
பெருவெ௮ப்பு உண்டாகா வண்ணம்‌ முதலில்‌ 
மெய்ம்‌ முழுஅம்‌ 'திருகிறுடையனாய்க்‌ கையிற்‌ 
படமுடையவனாய்ச்‌ சொல்லாடானாய்‌ அவன்‌ நிற்‌ 
கும்‌ நிலையைக்‌ கூறி, கடைசியில்‌ அவன்‌ மட 
லேறப்போவதை அஜிவிதஅ, இடையில்‌ அவள்‌ 
அவனைப்‌ பாவி என அழைத்தமை மிகவும்‌ போத்‌ 
ம்‌ தகைத்தே. 

இறைவன்‌ எழுதரிய உருவினன்‌ 
“ ஈசற்கு யான்வைத்த அன்பி 
னகன்‌ றவன்‌ வாங்கியவென்‌ 
பாசத்தின்‌ காரென்‌ றவன்‌ தில்லை 
யின்‌ஒளி போன்‌ றவன்தோள்‌ 
பூசத்‌ திருநீ றெனவெளுத்‌ 
தாங்கவன்‌ பூங்கழல்யாம்‌ 
பேசத்‌ திருவார்த்தை யின்பெரு 
நீளம்‌ பெருங்கண்களே.? (109) 

[ஈசணிடத்த யான்‌ வைத்த அன்பு போல அகன்ற, 
அவன்‌ வாங்கிய என்‌ பாசம்‌ போலச்‌ கறுத்து, அவனது 
தில்லையின்‌ ஒளியை ஓத்து, அவன்‌ தோள்களில்‌ 
பூசிக்கொள்ளும்‌ அத்திருநீறு போல வெளுத்த, அவ 
னுடைய பூப்போலும்‌ திருவடிகளை யாம்‌ பேசும்‌ 
அந்தத்‌ இருவார்த்தை போல நீண்டனவாய்‌ இருக்கும்‌ 
என்னாற்‌ காணப்பட்டவளுடைய பெரிய சண்கள்‌.] 

“நீ கண்டவள்‌ - எவ்வாறிருப்பாள்‌ ?? எனக்‌ 
கேட்ட தோழிக்குத்‌ தலைவன்‌ பொதுப்பட 
அவள்‌ உறுப்புக்களைக்‌ கூறிய பிறகு, சிறப்பாகக்‌ 
கண்ணின்‌ இயல்பைக்‌ கூதுன்றான்‌. தலைவியின்‌ 
கண்ணை அளந்து கூறுவான்‌ போலக்‌ கூறுகின்‌ 
முன்‌ எனினும்‌, அவன்‌ கூறும்‌ உவமைகளால்‌ 

அக்கண்ணின்‌ அளப்பரிய நிலைதான்‌ வெளியா 
இன்ற, 

முன்பு தோழி தலைவியின்‌ உருவம்‌ எழுதரிய 
இயலையுடைய அ என்னு கூறினாள்‌. ஈண்டுத்‌ தலை 
வனும்‌ அவள்‌ மொழிகளுக்கு ஈற்சாட்சிப்‌ பத்தி 
சம்‌ கொடுப்பான்‌ போன்ற தலைவியின்‌ உருவம்‌ 
கூற இயலாததொரு இயல்பையுடையதென்று 
கூறாமற்‌ கூறுகின்றான்‌. முன்பு தோழியின்‌ வாயி 
லாகத்‌ தலைவியின்‌ உருவம்‌ எழுதற்குரியதாகா 
மையை உணர்த்திய அடிகள்‌ ஈண்டு அதனையே 
தலைவன்‌ வாயிலாகச்‌ சொல்லாமற்‌ சொல்ல வைக்‌ 
கின்றார்‌. இறைவனின்‌ அருட்குணம்‌ உருவெடுத்து 
வற்தாற்‌ போன்றதொரு தலைவியின்‌ உருவமே 
எழுத முடியாததொன்றாகுமானால்‌, அவ்விறை 
வனின்‌ உருவம்‌ எழுதக்‌ கூடியதொன்றாகுமோ ? 
ஆதலின்‌, இறைவன்‌ எழுதரிய உருவினன்‌ என்‌ 
பதை அடிகள்‌ காட்டுகின்றார்‌. 


41 


இறைவனைப்‌ பற்றும்‌ வழி 


“ பற்றொன்‌ றி லார்பற்றுந்‌ தில்லைப்‌ 
பரன்பரங்‌ குன்‌ றில்கின்ற 
புற்றொன்‌ றரவன்‌ புதல்வ 
னெனகீ புகுந்துஙின்றால்‌ 
மற்றுன்று மாமல ரிட்டுன்னை 
வாழ்த்திவர்‌ நித்தலன்‌ றி 
மற்றொன்று சந்திப்ப ரேல்வல்ல 
ளோமங்கை வாழ்வகையே.” (178) 

[பற்றிலாதவர்கள்‌ பற்றும்‌ தில்லைவாழ்‌ பரனது திருப்‌ 
பரங்குன்றில்‌ வாழும்‌, புற்றிடத்தே பொரும்‌ அம்‌ பாம்பு 
களை ஆபரணமாகவுடைய இவனின்‌ புதல்வனாயெ 
முருகக்‌ கடவுளென ட எம்‌ வீட்டெல்லையிற்‌ புகும்து 
நின்றால்‌, அங்குள்ளவர்கள்‌ வளப்பம்‌ பொருந்திய ரெருங்‌ 
இய இறந்த மலரிட்டு உன்னை வாழ்த்தி வணங்காமல்‌ 
வேறொன்று நினைப்பார்களானால்‌ என்‌ தலைவி வாழ்வகை 
வல்லளோ?] 

“தலைவ, நின்னை என்‌ தலைவியின்‌ பொருட்டு 
வருபவன்‌ என என்னூரார்‌ கொள்வாசாயின்‌” 
என வெளிப்படையாகக்‌ கூறுவதற்குப்‌ பதிலா 
கத்‌ தோழி, “மற்றொன்று சிந்திப்பரேல்‌ ' என 
மிகத்‌ திறம்படக்‌ குறிப்பாகக்‌ கூறுகின்றாள்‌. 

£ பற்றொன்‌றிலார்‌ பற்றும்‌ தில்லைப்பரன்‌ ? என்ற. 
தால்‌, உலகப்‌ பற்றுடையார்‌ பற்றற்கு அரியன்‌ 
இறைவன்‌ என்ப அ பெறப்படும்‌. 
* பற்றுக பற்றற்றான்‌ பற்றினை யப்பற்றைப்‌ 
பற்றுக பற்று விடற்கு £ 
என்பதும்‌, 
பற்றற்ற கண்ணே பிறப்பறுக்கும்‌ மற்று 
நிலையாமை காணப்‌ படம்‌ ? 
என்பதும்‌ தமிழ்மறையாதலின்‌, இத்தொடர்க்‌ 
குப்‌ “பற்றற்றான்‌ தாளினைப்‌ பற்றி, ௮ தனால்‌ பிறப்‌ 
பறுக்கப்‌ பெற்று, நிலையற்ற பொருள்களின்‌ மீதா 
பற்றத்‌ தானே நீங்கப்‌ பெற்றுப்‌ பற்றற்றாராய்‌ 
வாழும்‌ பெரியார்‌ பற்றும்‌ தில்லைப்பரன்‌ £ எனப்‌ 
பொருள்‌ கொள்க. 
188-ஆம்‌ செய்யுளில்‌, “பற்றற்றவர்க்குப்‌ புக 
லோன்‌” என வரும்‌ தொடர்க்கும்‌ இப்பொருளே 
கொள்க, 

உண்மையடியார்‌ தோற்றம்‌ 


“ அலரா யிரந்தந்து வந்தித்து 
மால்‌ஆ யிரங்கரத்தால்‌ 
அலரார்‌ கழல்வழி பாடுசெய்‌ 
தாற்கள வில்லொளிகள்‌ 
அலரா விருக்கும்‌ படைகொடுத்‌ 
தோன்‌ தில்லை யானருள்போன்‌ 
மலராய்‌ விகடன்‌ ற தம்பல்கைம்‌ 
மிக்கைய மெய்யருளே..” (180) 
[தாமரை மலர்‌ ஆமிரம்‌ கொண்டு சென்ற, அவை 
களை இட்டு வணங்கி, ஆயிரம்‌ கரத்தால்‌ மலர்‌ ே 
பாதங்களை வழிபடுதலைச்‌ செய்தவனாயெ 
அளவில்லாத ஒளிகளைப்‌ பரப்புகின்ற சக்க, 
கொடுத்த வெபிரானின்‌ 
னுடைய மெய்யருள்‌ லெ 
இருக்து, இன்று பலரறியும்‌ 


பாலும்‌ 
திருமாலுக்கு 
ராயுதத்தைக்‌ 
அருள்போல, ஐய, உன்‌ 
ஜியும்‌ பழியாய்ச்‌ சின்னாள்‌ 
பழியாய்‌ முடிக்தத.] 


நிலையில்‌ இருக்கின்றாள்‌ ? என்பதும்‌, £ அவ்விறை 
வன்‌ தானே வந்து உலகனர்க்கு அவ்வடியார்‌ 

தன்னருள்‌ பெற்றமையைக்‌ காட்டுங்‌ காலத்து: 
அவ்வன்பரை உலகினர்‌ மதித்தேத்‌அமாறு 
போலத்‌ தலைவ, நீ என்‌ தலைவியை மணந்து, 
அவளை எல்லோரும்‌ புகழுமாறு செய்தல்‌ வேண்‌ 
டும்‌? என்பதும்‌ தோழியின்‌ கருத்து. 
உண்மை அடியார்‌ பித்தர்‌ பேயர்‌ போன்று 
உலகனைர்க்குக்‌ காணப்படுவர்‌ என மணிவாசகனார்‌ 
இச்செய்யுளால்‌ மெய்யடியார்‌ தோற்றம்‌ கூறு 
மாறு அறிக. இவர்‌ இக்கருத்துடையரா தலைத்‌ 
திருவாசகத்அ, 
உத்தம னத்த அடையா 
னடியே நினைந்துருகி 
மத்த மனத்தோடூ மாலிவ 
னேன்ன மனநினைவி 
லோத்தன வோத்தன சோல்லிட 
வூரூர்‌ திரிந்தெவருந்‌ 
தத்தம னத்தன பேசவேஞ்‌ 
ஞான்றுகோல்‌ சாவதுவே: 


என வருஞ்‌ செய்யுளால்‌ நன்கு உணரலாம்‌. 

ஆடவர்க்கு அறன்‌ வலியுறுத்தல்‌ 
“ பறந்திரும்‌ தும்பர்‌ பதைப்பப்‌ 

படரும்‌ புரங்கரப்பச்‌ 

சிறந்தெரி யாடிதென்‌ தில்லையன்‌ 
னள்திறத்‌ அச்சிலம்பா 

அறக்திருக்‌ அன்னரு ஞம்பிறி 
தாயின்‌ அருமறையின்‌ 

திறந்திரிக்‌ தார்கலி யும்முற்றும்‌ 
வற்றுமிச்‌ சேணிலத்தே.” (218) 


[மலைகாடனே, பறந்தசென்று பொருந்தித்‌ தேவர்‌ 
கள்‌ பதைக்கும்‌ வண்ணம்‌, பறக்து செல்லும்‌ முப்புரங்கள்‌ 
மறையும்படி, விளங்க ரெருப்பினால்‌ விளையாடும்‌ 
வெபெருமானின்‌ தென்தநில்லையையொப்பாளிடத்‌ அ; 
அறம்‌ தஇருந்துதற்குக்‌ காரணமா உன்னருளும்‌ 
வேறுபடுமாயின்‌, அருமையான வேதங்களின்‌ முறைமை 
பிறழ, இவ்வகன்ற நிலத்துக்‌ கடல்‌ முழுஅம்‌ வற்றும்‌. ] 

திலைவனிடத்துத்‌ தலைவியைச்‌ சேர்க்கும்‌ 
தோழி, அவன்‌ அவள்மாட்டுச்‌ கொண்ட அருள்‌ 
ஒரு சிறிஅம்‌ மாறக்கூடாது என்னும்‌ எண்ணத்‌ 
பதால்‌ அவனை வேண்டிக்கொள்ளுவாள்‌ போன்று 
கட்டளை இடுகின்றாள்‌. அவள்‌, அறம்‌ திருந்து 
அற்குக்‌ காரணமாயெ அருளுடையான்‌ தலைவ 

னென முதலில்‌ அவனைப்‌ புகழ்ந்து கூறி, பின்‌ 
னர்‌ அவ்வருள்‌ தலைவியிடத்து மாறுபடுமாயின்‌ 
கடல்‌ முழுதும்‌ வற்றும்‌ எனக்‌ தலைவியின்‌ 
அளப்பரிய உயர்வினைக்‌ கூறினாள்‌. 
* கெடூப்பதூஉங்‌ கேட்டார்க்குச்‌ சார்வாய்மற்‌ ர 
யெடூப்பதூ௨ மெல்லா மழை ” [ங்கே 
என்பதம்‌, 
£ விசும்பிற்‌ றுளிவீழி னல்லான்மற்‌ மாங்கே 
பசும்புற்‌ றலைகாண்‌ பரிது ? 
என்பதும்‌, 
£ விண்ணின்று பொய்ப்பின்‌ விரிநீர்‌ வியனுலகத்‌ 
துண்ணின்‌ றுடற்றும்‌ பசி ? 
என்பதும்‌, தமிழ்‌ மஜறையாதலான்‌, கடல்‌ வற்று 
மாயின்‌ மறை இன்றிப்‌ போகும்‌, மழை இல 
தாயின்‌, புற்பூண்டுகள்‌ விளையா. புற்பூண்டுகள்‌ 
இல்லையாயின்‌ பசி உயிர்களை வருத்த, உலகம்‌ 
அழியும்‌. 
இதனை மனத்திற்‌ கொண்டே, * தலைவ, தலை 
வியின்பால்‌ நீ அருள்‌ கொள்ளாயாயின்‌, மீ 
அழிவதோடு உலகத்தையும்‌ அழிப்பவனாவை?? 
என்னும்‌ கருத்துப்பட, *கடல்‌ நீர்‌ வற்றும்‌? எனக்‌ 


கூறினாள்‌ தோழி, 


47 


SADHU PRESS, 
( Royapettah, Madras J 


தை. ஆ. கனகசபாபதி முதலியார்‌ 
இயற்றிய மால்கள்‌ 

மேக தூதம்‌ 

அமி சிங்கு 

மலர்‌ வ க்‌ %. 


